

پارہ 30 - عَمَّ

اس پارے میں 37 سورتیں۔ سب مکی ہیں سوائے سورۃ النصر اور سورۃ البینہ کے۔ ان سورتوں میں عقیدہ آخرت، قیامت، حساب کتاب کے مضامین متعدد بار

78- سورۃ النبأ: اس سورت میں فانی دنیا اور ابدی آخرت کا بیان ہے قیامت جسے النبأ العظیم یعنی ”بڑی خبر“ کہا گیا ہے کے امکان پر کائناتی شواہد پیش کیے گئے ہیں کہ اللہ اگر اس کائنات اور اسکی ہر شے کو پیدا کر سکتا ہے تو تمہیں دوبارہ کیوں نہیں پیدا کر سکتا۔ لہذا اس دن میں اختلاف نہ کرو۔ خوفِ آخرت سے بے نیاز (طاغین) اور خوفِ آخرت کے تحت زندگی گزارنے والے (متقین) کا انجام مختلف ہوگا۔ شفاعتِ باطلہ کے عقیدے پر انحصار نہ کرو جنت کے حصول کی کوشش کرو

79- سورۃ النازعات: قرآن کے پیش کردہ عقیدہ آخرت کو تسلیم کرنے کی دعوت۔ اس پر ہواؤں بادلوں اور فرشتوں سے استدلال، تاریخِ فرعون سے استدلال، اور اللہ کی قدرت اور ربوبیت سے استدلال پیش کیے گئے ہیں اس دنیا میں سرکشوں (طاغین) اور اللہ سے ڈرنے والے (خاشعین) کا انجام آخرت میں بالکل مختلف ہوگا

80- سورۃ عبس: اس سورت کا مرکزی مضمون قرآن کی دعوتِ آخرت پر ایمان لا کر عملِ صالح کی دعوت ہے۔ شروع میں آدابِ دعوت کا ذکر کہ یہ قرآنِ نصیحت کا پیغام ہے جو بھی قبول کرے اسے گلے لگائیے، آخرت پر انفس سے اور اللہ کی ربوبیت سے دلائل، قرآن کے احکامات (اوامر) پر عمل کی دعوت، صالحین اور فجار کا انجام مختلف ہوگا

81- سورۃ التکویر: قیامت کا قائم ہونا (لہذا اسکے لیے تیاری کرنا) اور قرآن پر ایمان لانے کی دعوت اسکے مرکزی مضمون ہیں۔ قیامت کے پہلے اور دوسرے مرحلے کی ہولناکی کی زبردست تصویر کشی کی گئی ہے۔ قرآن حکیم نہ تو شیطانی القاء ہے اور رسول اللہ ﷺ مجنون ہیں۔ قرآن تمام لوگوں کیلئے نصیحت ہے کدھر جا رہے ہو ایمان لاؤ

82- سورۃ الانفطار: اسکے مضامین: ”غفلت ترک کر کے ایمان لاؤ، نیک عمل کرو۔ دوسروں کی شفاعت پر انحصار نہ کرو اپنے عمل اور اپنے رب کی رحمت کے امیدوار بنو۔ نیک لوگ (ابرار) اور بد کردار (فجار) کا انجام ہرگز ایک جیسا نہ ہوگا“ قیامت کے دو مرحلوں کی تصویر کشی کی گئی۔ دنیا میں غفلت کا سبب آخرت کا انکار

83- سورۃ المطففین: جزا و سزا کے دن کی تکذیب کرنے والے کون؟ ڈنڈی مارنے والے، جھٹلانے والے، حد سے بڑھنے والے، مجرم، کفار اور فجار۔ ناپ تول میں کمی کرنے والوں (مطففین) کی خاص طور پر مذمت۔ ططفیف کا اطلاق نہ صرف ناپ تول پر بلکہ زندگی کے ہر عمل اور رویے پر ہوتا ہے (امام مالکؒ)

84- سورۃ الانشقاق: اس میں اللہ کے سامنے حاضری کا بیان ہے۔ اپنی آخری اور دائمی منزل کا تصور کرو تم آہستہ آہستہ اسی طرف جا رہے ہو قرآن اور اسکی تعلیمات پر ایمان لے آؤ۔ قیامت کے روز انسان دو گروہوں میں۔ ابرار (نیک لوگ) جن کو نامہ اعمال دائیں ہاتھ میں اور فجار (بد اعمال اور بد کردار) کو پیٹھ پیچھے دیا جائے گا۔

85- سورۃ البروج: ظلم و ستم کا بازار گرم کر نیوالے کفار مکہ کی شدید مذمت اور تنبیہ۔ اگر وہ اس سے باز نہ آئے تو آگ اور جلنے کا عذاب (خندقوں میں جلانے والوں کی طرح) ساتھ ساتھ اہل حق کی مدح اور تحسین۔ یہ سبق بھی کہ ایمان لانے کے بعد آزمائشوں سے گزرنا پڑتا ہے۔ تاریخِ جزا و سزاکے عمل پر شاہد ہے۔ پلند پایہ قرآن پر ایمان لاؤ

86- سورۃ الطارق: آخرت کے حوالے سے (۴) شہادت کا جواب دیا گیا۔ انسان کو اللہ کے سامنے حاضر ہونے کا جواب دینا ہوگا۔ قرآن کوئی ہنسی مذاق نہیں ایک فیصلہ کن کتاب ہے، جو اسکی قدر کریگا سرخرو ہوگا اور جو اسکی ناقدری کریگا ناکام و نامراد ہوگا۔ (إِنَّ اللَّهَ يَرْفَعُ بِهَذَا الْكِتَابِ أَقْوَامًا وَيَضَعُ بِهِ الْآخَرِينَ - صحیح مسلم)

87- سورۃ الاعلیٰ: اس سورت میں ذکر، صبر اور تذکیر کی تلقین۔ مرکزی مضمون: اللہ کی تسبیح اور تذکیر بالقرآن جاری رہے۔ قرآن کی دعوتِ تذکیر سے فائدہ اٹھا کر اللہ سے ڈرنے والوں کے تزکیہ نفس کے پروگرام پر عمل کریں دنیا کی راہ میں حائل نہ ہو سکے گی۔ ابدی کامیابی کی کنجی۔ اپنے نفس کو دنیا کی آلائشوں سے پاک کرنا

88- سورۃ الغاشیہ: چھا جانے والی یعنی قیامت کہ اسکی ہولناکی ہر چیز کو ڈھانک لے گی۔ اس سورت میں توحید اور آخرت کی یاد دہانی بڑے مؤثر اسلوب میں کرائی گئی ہے آخرت کو جھٹلانے والوں اور اس پہ ایمان رکھنے والوں دونوں کا اخروی انجام بتایا گیا۔ آخرت پر 4 کائناتی دلائل سے استدلال لایا گیا۔ تذکیر بالقرآن کیے جائیے

89- سورۃ الفجر: مضامین: قرآن کی دعوتِ توحید و آخرت قبول کر کے عدلِ اجتماعی قائم کرنے والے نفوسِ مطمئنہ ہی اللہ کا تقرب حاصل کر سکیں گے عاد و ثمود و فرعون کی تاریخ سے جزا و سزا پر استدلال، نفسِ مطمئنہ دکھ اور سکھ ہر حال میں صابر و شاکر رہتا ہے، کمزوروں کے حقوق غصب کر نیوالا مجرم نفسِ عذاب سے دوچار ہوگا

- 90- سورۃ البلد:** مضامین: دور استوں (النجدين) میں سے مشکل گھائی کاراستہ (عقبہ) اختیار کرو اصحاب الميمنہ میں شمار ہوگا یہی سعادت کاراستہ ہے انسان کے سامنے نیکی اور بدی اور بخل اور فیاضی کے راستے کھلے ہیں جو چاہے اختیار کرے۔ سماجی عدل و انصاف ایک دشوار گزار گھائی ہے۔ دائیں اور بائیں بازو والوں کا انجام مختلف ہوگا
- 91- سورۃ الشمس:** اللہ نے اپنی قدرت و وحدانیت کے آثار میں سے 7 چیزوں کی قسم اٹھا کر بتایا کہ انسان کو ہم نے نیکی اور بدی میں جو تمیز عطاء کی ہے اسکی بنا پر جس نے نیکی کاراستہ اختیار کر کے اپنی اصلاح کی وہ کامیاب و کامران ہے اور جس نے بدی کاراستہ اپنایا وہ ناکام و نامراد ہے۔ قوم شموذ کی مثال اس پر شاہد ہے
- 92- سورۃ التیل:** انسانی کوششیں اور سرگرمیاں اچھی بھی ہو سکتی ہیں اور بری بھی دونوں کے نتائج اور انجام بھی مختلف ہونگے۔ اس بات پر کائناتی گواہی لائی گئی۔ متقی افراد انسان دوست بھی اور خدا دوست بھی شقی انسان، انسان دشمن بھی اور خدا دشمن بھی۔ اللہ ہدایت کا انتظام بھی کرتا ہے اور جزا و سزا کا بھی اتفاق سے تزکیہ نفس ممکن
- 93- سورۃ الضحیٰ:** یہ سورت ہر انسان کو مشکل اور صبر آزمایا حالات میں تسکین کا سامان فراہم کرتی ہے۔ مایوس کن حالات میں آپ ﷺ کو شاندار مستقبل اور عظیم عنایات کی خوشخبری سنائی گئی، انسان کو اپنے ماضی پر غور کر کے روشن مستقبل کی امید رہنا چاہیے دعوت کے ساتھ سماجی عدل و انصاف کے قیام کی کوشش میں لگے رہیں
- 94- سورۃ الم نشرح:** نبی کریم ﷺ کی شخصیت، آپ کی عظمت اور مقام کا بیان، آپ ﷺ کے شاندار مستقبل، ناموری اور غلبہ، اسلام کی بشارت۔ دعوت و تبلیغ کے ساتھ ساتھ تعلق باللہ اور عبادت کی مشقت کی ہدایات۔ یہ مصائب و تکالیف دیر پا نہیں ہیں تنگی کے بعد عنقریب سہولتوں اور آسانیوں کا دور آنے والا ہے
- 95- سورۃ التین:** تین مقامات مقدسہ کی قسم کھا کر تاکید کی اسلوب میں بتایا گیا کہ انسان کی تخلیق بڑی عظیم ساخت میں ہوئی، امکان آخرت پر نقلی دلیل: تمام انبیاء کی تعلیمات انسانوں کو دو گروہوں میں تقسیم کرتی ہیں امکان آخرت پر عقلی دلیل: انسانی عقل بھی جزا و سزا کو برحق تسلیم کرتی ہے۔ آخرت پر پختہ ایمان اور یقین ضروری ہے
- 96- سورۃ العلق:** اپنے رب کی صفات کا اظہار کریں۔ اللہ کے کرم اور غضب کا بیان۔ علم کی دولت، اللہ کے کرم کا مظہر۔ انسان کی سرکشی کا علاج، اللہ کے سامنے جوابدہی کا احساس، طاعتی قیادت (ابو جہل) پر اللہ کے غضب اور جلال کا بیان، آپ ﷺ کو تاکید کہ اس طاغوت قیادت سے بچ کر اللہ ہی اطاعت کیجیے
- 97- سورۃ القدر:** نزول قرآن کی رات انتہائی قدر قیمت اور سلامتی والی رات ہے اس رات زمین والوں کیلئے فیصلوں کا نزول۔ قرآن کی قدر و قیمت کا اندازہ کریں
- 98- سورۃ البینہ:** (واضح دلیل) قرآن و سنت کے مجموعے کو البینہ کہا گیا ہے کہ اس سے کھرے اور کھوٹے میں تمیز ہو جاتی ہے بعثت محمدی ﷺ اور نزول قرآن کے بعد نہ صرف بنی اسرائیل اور بنی اسمعیل بلکہ ساری دنیا پر حجت تمام ہو گئی ہے اب انکے جنتی اور جہنمی ہونے کا فیصلہ اس دعوت کو ماننے اور نہ ماننے پر ہوگا
- 99- سورۃ الزلزال:** قیامت کے روز زمین کی کیفیت و کردار کا بیان، انسان کو اس کا خیر و شر دکھادیا جائے گا جو اسکے نامہ اعمال کی صورت میں ریکارڈ ہو رہا ہے
- 100- سورۃ العادیات:** انسان اپنے خالق کا ناشکر ہے، اسے مال کی محبت سے بچنے ہوئے آخرت پر ایمان لا کر اللہ کا شکر گزار بندہ بنا جائیے۔ نیتوں اور رازوں کی جانچ ہوگی
- 101- سورۃ القارعہ:** قیامت کی ہولناک آفت کا نقشہ جس کے آنے پر انسان حیران و ششدر رہ جائیگا۔ اعمال کے ترازو پر نیکیوں کی کثرت جنت کا اور قلت جہنم کا باعث
- 102- سورۃ التکاثر:** کثرت کی ہوس اللہ کے احکامات سے غفلت کا باعث۔ یہ جہنم کی طرف لے جانے والی چیز، قبر اور آخرت کی تیاری کرو نعمتوں کے بارے میں سوال ہوگا
- 103- سورۃ العصر:** زمانے کو گواہ بنا کر بتایا گیا ہے انسان خسارے میں ہے سوائے ان لوگوں کے جن میں یہ 4 باتیں ہونگی ایمان لائیں زبان و دل سے، عمل صالح خلوص و اخلاص سے نیک عمل کریں۔ تو اوصی بالحق: دوسروں تک حق کا پیغام پہنچانے کیلئے جان و مال سے بھرپور کوشش کریں۔ تو اوصی بالصبر حق کے راستے میں مشکلات پر صبر کریں
- 104- سورۃ العصرہ:** مال جوڑ جوڑ کر رکھنے والوں کی شدید مذمت اور وعید۔ زرپرست، بخیل اور بد اخلاق روز قیامت دوزخ میں جائیں گے۔ دنیا پرستی چھوڑ کر ایمان لائیں
- 105- سورۃ الفیل:** کفار کو تنبیہ کہ ہاتھی والوں کے برے انجام سے عبرت حاصل کرو۔ اللہ پرندے بھیج کر بھی اپنے گھر کی حفاظت کر سکتا ہے لہذا توحید اختیار کرو
- 106- سورۃ القریش:** قریش پر اللہ کے احسانات کا تذکرہ۔ کہ اس گھر (بیت اللہ) کی بدولت تمہارے تجارتی مفادات محفوظ ہیں۔ احسان شناس بن کر رب کعبہ کے مطیع بن جاؤ
- 107- سورۃ الماعون:** سرداران قریش مکہ کے پست کرداروں کا بیان کہ جزا و سزا کو جھٹلانے سے وہ نہ اللہ کا حق ادا کر رہے ہیں اور نہ بندوں کا۔ یہ ہلاک ہوں گے
- 108- سورۃ الکوثر:** آپ پر کثیر عنایات کا بیان، بشمول حوض کوثر، خانہ کعبہ کی فتح، اور عظیم الشان حکومت عطا کی جائے گی دشمنوں کا قلع قمع ہوگا۔ رب ہی کی بندگی کیجیے

- 109- سورة الكافرون: کفار سے بیزاری اور بے تعلقی کے اعلان کا حکم۔ توحید اور شرک دو متضادم نظام ہیں دونوں میں مصالحت کی کوئی صورت نہیں کفر و ایمان کی ملاوٹ نہیں ہو سکتی
- 110- سورة النصر: نبی اکرم ﷺ کے مشن کی کامیابی کا اعلان۔ اس فتح و نصرت کے بعد اللہ کی حمد کے ساتھ ساتھ اس کی تسبیح اور اس سے استغفار بھی ضروری ہے
- 111- سورة الھب: اسلام میں نجات کا دار و مدار نسب پر نہیں بلکہ ایمان اور حسن عمل پر ہے آپؐ کا سگا چچا سخت دشمن اسلام اور گستاخ رسول، برے انجام سے دوچار ہوگا
- 112- سورة الاخلاص: ایک تہائی قرآن کے برابر سورت۔ اسلام کے بنیادی عقیدہ توحید سے بحث کرتی ہے توحید کی ۱۳ اقسام، 1- توحید الوحیت: کوئی بھی عبادت ہو (دعا، نذر، قربانی) صرف اور صرف اللہ کے لیے 2- توحید ربوبیت: ہر چیز کا خالق مالک اور رازق اللہ 3- توحید ذات و صفات و اسماء: اس سورہ میں زیادہ زور اسی توحید پر
- 113- سورة الفلق: یہ سورہ دعا کے اسلوب میں ایک استعاذہ - خارجی شرور (مخلوق، رات، جادو اور حسد) سے حفاظت کی دعا۔ توحید ربوبیت اختیار کرنے کی ہدایت
- 114- سورة الناس: یہ سورہ بھی دعا کے اسلوب میں ایک استعاذہ داخلی شرور (دوسواں، انسانوں اور جنوں کے شر) سے حفاظت کی دعا (توحید ربوبیت، ملکیت اور الوہیت)

اللَّهُمَّ اِرْحَمْنَا بِالْقُرْآنِ الْعَظِيمِ ، وَاجْعَلْهُ لَنَا اِمَامًا وَنُورًا وَهُدًى وَرَحْمَةً ط

اللَّهُمَّ ذَكِّرْنَا مِنْهُ مَا نَسِينَا وَعَلِّمْنَا مِنْهُ مَا جَهِلْنَا

وَارزُقْنَا تِلَاوَتَهُ اِنَاءَ اللَّيْلِ وَاِنَاءَ النَّهَارِ ط

وَاجْعَلْهُ لِي حُجَّةً يَا رَبَّ الْعَالَمِينَ - آمين

اے اللہ ہم پر قرآن کریم (کے توسط) سے رحم فرما، اور اسے ہمارے لیے امام اور نور اور ہدایت اور رحمت بنا دے

اے اللہ اس میں سے جو ہم بھول گئے ہیں وہ ہمیں یاد کرا دے اور جو نہیں جانتے وہ ہمیں سکھلا دے

اور ہمیں توفیق دے کہ دن اور رات کے اوقات میں اسکی تلاوت کریں

اور اس (قرآن) کو ہمارے حق میں حجت بنا دے۔ آمین

اے اللہ اگر اس خلاصہ کے لکھنے میں کوئی غیر دانستہ غلطی ہو گئی ہو تو اسے معاف فرما اور اس کام کو اپنی بارگاہ میں قبول فرما۔

رابطہ کیلئے ای میل کیجئے

Muhammad Iqbal

m.eqbal@gmail.com

Online Edition <http://www.subulassalam.com/Taraweeh.aspx>

subulassalam@hotmail.com

جَزَاكُمُ اللهُ خَيْرًا